

॥ खंड ०७ ॥
 ॥ पलट दांड ॥
 ॥ ओवी नं. ४१ ॥
 ॥ पलट ओवी ॥

॥ सत्य नेमा रे दादोभाई...रावसाव ॥

- ॥ सत्य नेमा रे दादोभाई । रावसाव, देव माझे हेही ।
 खरी आहे देवा या । ईश्वर-पुनाची गाही ॥ ०१ ॥
- ॥ ओं ओंकार मजला । या, सावानं देल्ला ।
 एकमुखी रूद्र । या रायानं, मजला शकुन देल्ला ।
 अमृतांच्या जीवा । ह्या आहे, दोन्ही साहेबाला ॥
- ॥ या देवानं । हे वेद, उभे केले ।
 पुर्वि पासुन । ठावुक आहे, या वेदाईले ।
 याहीच्या मुखचं । गायन हे, आहे चांगले ॥
- ॥ या देहीच्या मजबुती साठी । श्यामवेद उभे झाले ।
 पुर्वि पासुन । हे गायन, ईश्वर-पुनानं केले ।
 मन पवनाने । येवुन उजीड, चांगले केले ।
 अवघ गुंडाळुन । आत्माराम, देव सदाराम आले ॥०४॥
- ॥ शिक्के संदे घेवुन । देव माझे, हेची आले ।
 सिध्द आता आपल्या कामावर । उभे झाले ।
 या सावानं । या देहीवर, रंग धरले ।
 या गादीचा मालक । धर्म रायानं, रूप दाखवले ॥
- ॥ आपले शिक्के देवुन । ईश्वर-पुनानं, मजबुत केले ।
 रवी दिवसानं । या देहीचे उजेड, चांगले केले ।
 रूप धरून । देव माझे, प्रगट झाले ॥
- ॥ अवघ साहयं करून । हेच देव, मजला साहयं झाले ।
 या गणा-गोताशी । ईश्वर-पुनानं, मजला भेटवले ।
 भाग्य माझे चांगले । देवरूप, या डोळ दिसले ॥
- ॥ यमुना गंगा सरस्वती । स्वर्ग, रोहीनी मंदायनी ।
 माय माझी होय भागवती । महा माया गंगोत्री ।
 याहीच्या पाशी । मजला हो, घडली संमोती ॥०८॥
- ॥ या सात गंगेचा । एका जागी, झाला मेळे ।
 झाला मेळे । हे तिर्थ, महा भारत आहे ।
 या तिर्थि माझे पुर्वज । उध्दारत आहे ॥
- ॥ अवघी महिमा । या तिर्थाची, आहे भारी ।
 श्रीकृष्णाचं पुण्यं । महाभारत, आहे अवघ्याहुन भारी ।
 विठ्ठल ईश्वर-पुना । आत्मा, सदाराम विठ्ठलरायाच्या घरी ॥
- ॥ साधा-भादा अहिन । आहे या ईश्वर-पुनाचा ।
 संजुग/संयुग दोघाचा । या देहे या जीवाचा ।
 हुकुम या सावाचा । या रावानं, न्याय केला दोघाचा ।
 या ठिकाणी । उजीड आहे, या रवी दिवसाचा ॥ ११ ॥

॥ कृष्ण महाराज धनी अवधुत ॥